

નવસારી કૃષિ યુનિવર્સિટી

નિલગીરી, શરૂ અને અન્ય ઉભા વૃક્ષોની જાહેર હરાજી

(ટેન્ડર નં. NAU/MSRS/03-2022-2023)

આથી લાગતા વળગતા લાકડાના વેપારી અને રસ ધરાવતા ઈસમોને જણાવવામાં આવે છે કે, સંશોધન વૈજ્ઞાનિક (શેરડી), મુખ્ય શેરડી સંશોધન કેન્દ્ર, નવસારી કૃષિ યુનિવર્સિટી, નવસારી ખાતે નીલગીરી-૫૧, શરૂ-૮ અને અન્ય-૪૫ ઉભા વૃક્ષો કાપી લઈ જવાનો ઈજારો આપવાનો હોય તે માટે ભાવપત્રકો મંગાવવામાં આવે છે. રસ ધરાવતા ઈસમોએ કેન્દ્ર ખાતે ટેન્ડર ફોર્મના રૂા. ૬૦૦ (રૂપિયા છસો પુરા) રોકડા ભરી ટેન્ડર ફોર્મ મેળવી તેની સાથે ડીપોઝીટ પેટે રૂા. ૨૦,૦૦૦/- (રૂપિયા વીસ હજાર પૂરા) નો “Assistant Research Scientist (Agro), MSRS, NAU, Navsari” ના નામનો ડીમાન્ડ ડ્રાફ્ટ ભરી પોતાના ભાવ ઈજારદારની સહીવાળી બોલી અને શરતો સીલબંધ કવરમાં (કવર ઉપર "નીલગીરી/શરૂ/અન્ય ઝાડ કાપી લઈ જવા માટેનું ભાવપત્રક" એમ સ્પષ્ટ લખવું) તા. ૨૬/૧૨/૨૦૨૨ ના ઓફિસ કલાક સુધીમાં ઉપરોક્ત સરનામે રૂબરૂ /ટપાલ / કુરીયરથી પહોંચતા કરવાના રહેશે. ડીપોઝીટ વગરના ભાવપત્રકો માન્ય રાખવામાં આવશે નહીં. આવેલ ભાવપત્રકો તા. ૨૭/૧૨/૨૦૨૨ ના રોજ સવારે ૧૦:૦૦ કલાકે મુખ્ય શેરડી સંશોધન કેન્દ્ર, નવસારી કૃષિ યુનિવર્સિટી, નવસારીનાં ફાર્મ ખાતે કમિટી દ્વારા ઈજારદારોની હાજરીમાં ખોલવામાં આવશે. આવેલ ભાવ કમિટીને યોગ્ય ન લાગશે અને જરૂર જણાશે તો તે જ સમયે અને સ્થળે જાહેર બોલીથી હરાજી કરવામાં આવશે. ઈજારાની બોલી, શરતો અત્રેની કચેરીએથી અથવા www.nau.in પરથી જોવા મળશે.

તારીખ : ૧૩-૧૨-૨૦૨૨

સંશોધન વૈજ્ઞાનિક (શેરડી)
મુખ્ય શેરડી સંશોધન કેન્દ્ર,
નવસારી કૃષિ યુનિવર્સિટી,
નવસારી

—: બિન અનામત પ્રકારની નિલગીરી, શરૂ અને અન્ય ઝાડોની હરાજીની શરતો ::—

૧. મુખ્ય શેરડી સંશોધન કેન્દ્ર, નવસારી કૃષિ યુનિવર્સિટી, નવસારીની કચેરીના ફાર્મ વિભાગ જી નાં પ્લોટ નંબર : ૧ થી ૭, ૯ થી ૧૮, ૨૦, ૨૧, ૨૪, ૨૫ માં ફાર્મ ઉપરની બાઉન્ડ્રીનાં શેઢાપાળા ઉપર નડતરરૂપ નીલગીરી-૫૧, શરૂ-૮ અને અન્ય-૪૫ નંગ ઝાડોની જાહેર હરાજી માટેના ટેન્ડર ફોર્મ રૂા. ૬૦૦/- (રૂપિયા છસો પુરા) રોકડા ભરી લેવાનું રહેશે. હરાજીમાં ભાગ લેવા માટે ટેન્ડર સાથે અનામત પેટે રૂા. ૨૦,૦૦૦/- (રૂપિયા વીસ હજાર પૂરા) નો ડીમાન્ડ ડ્રાફ્ટ “Assistant Research Scientist (Agro), MSRS, NAU, Navsari” ના નામનો કઢાવી ટેન્ડર ફોર્મ સાથે જોડવાનો રહેશે અને તે જ ઈસમનું ટેન્ડર સ્વીકારવામાં આવશે. જે ઈસમનું ટેન્ડર સ્વીકારવામાં કે મંજૂર કરવામાં આવે તેઓની અનામતની રકમ પાછળથી માલ ઉપાડવાની કામગીરી પુરી થયા બાદ પરત કરવામાં આવશે અને બાકીના ઈજારદારની અનામત રકમ તુરંત પરત કરવામાં આવશે. સંજોગવસાત ચુકવણું કરવામાં મોડું થાય તો ઈજારદાર દ્વારા વ્યાજનો કલેઈમ કરી શકાશે નહીં.
૨. હરાજી બાદ તુરંત જ જેમનું ટેન્ડર સ્વીકારવામાં આવે તેમણે (ઈજારદારે) તેમની હરાજીની કુલ રકમના ૨૫ ટકા નાણાં ભરવાના રહેશે. બાકીની ૭૫ ટકા રકમ હરાજીની તારીખથી દિન-૧૫ માં અથવા માલ ઉપાડતા પહેલા, બે માંથી જે તારીખ વહેલી હશે તે તારીખે ભરવાના રહેશે.
૩. હરાજી મુખ્ય શેરડી સંશોધન કેન્દ્ર, નવસારી કૃષિ યુનિવર્સિટી, નવસારીની કચેરીના ફાર્મ વિભાગ જી સ્થળેથી કરવામાં આવશે. જેમનો ઈજારો મંજૂર થાય તે ઈજારદારે સ્લીપ ઉપર અચુક સહી કરવી પડશે.
૪. હરાજી દરમ્યાન ભાવ કે બોલી માન્ય કે અમાન્ય રાખવી અથવા સ્વીકારવી કે ન સ્વીકારવાની સત્તા કમીટીની રહેશે. આમ છતાં જો કોઈ વિવાદ ઉભો થાય તો તેના નિર્ણયની આખરી સત્તા કમીટીની રહેશે. આ નિર્ણય બધાને બંધનકર્તા રહેશે.
૫. ભાવપત્રકો મળ્યા બાદ કમીટીને જરૂરી લાગશે તો તેજ તારીખ અને સમયે જાહેર હરાજીથી સદરહું વૃક્ષોની બોલી બોલવાની કાર્યવાહી કરવામાં આવશે. જે અંગે કોઈ ઈસમનો વાંધો ગ્રાહ્ય રાખવામાં આવશે નહીં. હરાજી દરમ્યાન જે બોલી બોલવામાં આવશે તે બોલી સ્વીકારવી કે ન સ્વીકારવી તે બાબતની સત્તા કમીટીની રહેશે. આમ છતાં કોઈ વિવાદ ઉભો થાય તો તેનો આખરી નિર્ણય નીચે સહી કરનાર આપે તે છેવટનો ગણાશે અને તે બધાને બંધન કર્તા રહેશે.
૬. હરાજીમાં ભાગ લેનાર દરેક ઈસમે હરાજીની શરતો બંધનકર્તા છે એ અંગેનું બાંહેધરીપત્રક સહી કરી આપવાનું રહેશે. સહી ન કરનાર ઈસમોને હરાજીમાં ભાગ લેવા દેવામાં આવશે નહીં અને બોલી સ્વીકારવામાં આવશે નહીં.
૭. હરાજીમાં ભાગ લેનાર ઈસમ કે ઈજારદારે જાતે માલ જોઈ તપાસી માલની ખાત્રી કરીને બોલી બોલવાની રહેશે. હરાજી મંજૂર થયા પછી માલની જાત કે માલના કમીપણા બદલની કોઈપણ તકરાર સાંભળવામાં આવશે નહીં.
૮. જો કોઈપણ ઈસમ બીજા ઈસમ માટે તેની અવેજીમાં બોલી બોલવા કે હરાજીમાં ભાગ લેવા ઈચ્છતા હશે તો તેમણે પોતાના નામની કોર્ટે પ્રમાણીત કરેલ પાવર ઓફ એટર્નીનો (મુખત્યાર) પત્ર આપવાનો રહેશે.
૯. ન્યાયની અદાલતમાં શિક્ષા પામેલા, નૈતિક અધ:પતનના ગૂન્ડા સબંધમાં શિક્ષા પામેલા, બ્લેક લીસ્ટની યાદીમાં સમાવેશ થયેલા, નાદારી નોંધાયેલ કે નાદાર જાહેર થયેલ અને ૧૮ વર્ષથી અંદરના ઈસમને હરાજીમાં ભાગ લેવા દેવામાં આવશે નહીં. આમ છતાં આવી જાણ માંગણી સ્વીકારાય બાદ કમીટીના કે નીચે સહી કરનારના ધ્યાનમાં આવશે તો તેવા ઈસમોની માંગણી રદ કરવામાં આવશે અને ઈસમની ડીપોઝીટની રકમ જપ્ત કરી નવસારી કૃષિ યુનિવર્સિટીમાં જમાં કરાવવામાં આવશે.
૧૦. હરાજીમાં મુકવામાં આવેલ ઝાડ હરાજી રાખનાર ઈજારદારે જાતે પોતાના ખર્ચે જમીન લેવલથી કાપી લઈ જવાના રહેશે.
૧૧. હરાજી રાખનાર ઈજારદારે માર્કીંગ કરેલા ઝાડ સિવાય કોઈ પણ ઝાડ કાપી શકશે નહીં.
૧૨. ઈજારદારે સ્થળ પર કામ કરતા મજૂરો માટે કોવિડ-૧૯ ના નિયમ પ્રમાણેની તમામ સવલતો જેવી કે પીવા માટે સ્વચ્છ પાણી, તબીબી સારવાર વિગેરે તેના ખર્ચે પુરી પાડવાની રહેશે. અકસ્માત વીમો તેમજ કામગીરીને કારણે નુકશાન થાય તે માટેની સઘળી કાયદાકીય વ્યવસ્થા ઈજારદારે કરવાની રહેશે. વધુમાં ઈજારદારનાં મજૂરોની કોઈપણ પ્રકારની તકરાર અથવા અકસ્માત થાય એ અંગેની સઘળી જવાબદારી ઈજારદારની રહેશે, આ બાબતે નવસારી કૃષિ યુનિવર્સિટીનાં કોઈપણ કર્મચારીની જવાબદારી રહેતી નથી.
૧૩. હરાજી રાખનાર ઈજારદાર કે તેના રાખેલ માણસો મારફત માલ કે ઝાડની કાપણી દરમ્યાન કોલેજ ફાર્મ કે યુનિ. ની સ્થાવર કે જંગમ અથવા અન્ય ઉભા પાકને નુકશાન થશે તો તેની જવાબદારી ઈજારદારની રહેશે અને નુકશાનીની રકમ ભરપાઈ કર્યા સિવાય માલ ઉપાડવા દેવામાં આવશે નહીં.

૧૪. હરાજીમાં રાખેલ ઝાડોને કાપતી વખતે આજુબાજુથી પસાર થતી ઈલેક્ટ્રીક, ઈન્ટરનેટ કેબલ કે ટેલીફોન લાઈનને નુકશાન ન થાય તે રીતે કાપવાના રહેશે. આમ છતાં જો નુકશાની થશે તો તેની સંપુર્ણ જવાબદારી ઈજારદારની રહેશે અને નુકશાની ભરપાઈ થાય બાદ જ માલ ઉપાડવા દેવામાં આવશે. ઈલેક્ટ્રીકલ લાઈન છોડાવવા તથા બંધ કરાવવાની જવાબદારી ઈજારદારની રહેશે.
૧૫. અનિવાર્ય સંજોગોમાં હરાજી રાખનાર ઈજારદાર ઉપર જણાવેલ મુદત દરમ્યાન માલના નાણાં ભરપાઈ કરી શકશે નહીં તો ૧૫ દિવસમાં બે વાર માલ ઉપાડવા માટે નોટીશ અપાશે જો ઈજારદાર આ ૧૫ દિવસમાં નાણાં ભરપાઈ કરવામાં નિષ્ફળ જશે તો આ માલની હરાજી નીચે સહી કરનાર તેની સત્તાની રુએ ફરીથી કરાવશે. જે અંગે ઈજારદારનો હક્ક રહેશે નહીં.
૧૬. હરાજીમાં રાખેલ માલની સંપુર્ણ જવાબદારી હરાજી માન્ય થયાની તારીખથી ઈજારદારની રહેશે. હરાજીમાં રાખેલ માલની ચોરી, નાશ કે ગુમ થયા બદલ અથવા કુદરતી આફત, આગ કે અન્ય હોનારતને કારણે જે નુકશાન થાય તેની જવાબદારી આ સંસ્થાની રહેશે નહીં. આ માટે ઈજારદાર પોતે જવાબદાર રહેશે.
૧૭. હરાજીમાં રાખેલ માલ / ઝાડ જે તે સ્થળેથી ઉપાડવાનો રહેશે અને સંશોધન વૈજ્ઞાનિક (શેરડી) પાસેથી ગેટ પાસ મેળવી ફાર્મના મુખ્ય દરવાજેથી ગેટ પાસ બતાવી નિયત કરેલ રસ્તા પરથી કચેરી સમય દરમ્યાન માલ લઈ જવાનો રહેશે. ગેટ પાસ સિવાય વાહન બહાર નીકળવા દેવામાં આવશે નહીં. આ માટે ઈજારદાર ગુનેગાર ગણાશે અને દંડને પાત્ર થશે. આવો દંડ નીચે સહી કરનાર નક્કી કરે તે ભરવાનો રહેશે.
૧૮. હરાજી થયા બાદ નીલગીરી, શરૂ અને અન્ય ઝાડોનો માલ કાપીને લઈ જવાની મુદત હરાજી થયાની તારીખથી બે (૨) માસ રહેશે. આ સમયબાદ મુદત લંબાવી આપવામાં આવશે નહીં.
૧૯. હરાજી રાખનાર ઈસમ કે ઈજારદાર સંસ્થાની હદમાં માલને બીજા ઈસમના નામે ટ્રાન્સફર કરી શકશે નહીં કે તેનો સબકોન્ટ્રાક્ટ આપી શકશે નહીં.
૨૦. રાજ્ય સરકારશ્રીના ધારાધોરણ અનુસાર સેલટેક્સ કે અન્ય સ્થાનિક વેરા અને આ અંગેના વેરાઓ અને કાયદાકાનુનો અનુસાર વર્તવાની જવાબદારી ઈજારદારની રહેશે. આ અંગે સંસ્થા જવાબદાર રહેશે નહીં. પરંતુ ઈજારદારે આવા કલીયરન્સ સર્ટીફિકેટ બતાવવાના રહેશે.
૨૧. ઉપરોક્ત શરતોના અર્થ અને અમલ અંગે કોઈકવાર વિવાદાસ્પદ બાબતો ઉપસ્થિત થાય તો ઈજારદાર કોર્ટનો આશરો લઈ શકશે નહીં, પણ આ અંગે નીચે સહી કરનારનો નિર્ણય કે ચુકાદો આખરી અને છેવટનો ગણાશે. આ ચુકાદો ઈજારદારને બંધનકર્તા રહેશે. શરતી ભાવપત્રકો સ્વીકારવામાં આવશે નહીં. શરતી ભાવો માન્ય રાખવામાં આવશે નહિ. કાનુની બાબતોમાં નવસારી કાનુની સત્તા મંડળ રહેશે.
૨૨. હરાજી રાખનાર ઈસમોએ તેઓનું હાલ તેમજ કાયમી રહેઠાણનું સરનામું તથા તેના પુરાવા તેમજ ફોન/મોબાઈલ નંબર આપવાનો રહેશે અને ટપાલ પરત આવશે તો તેમને અત્રેથી મોકલેલ સુચનાઓ મળી ગયેલ છે, તે માન્ય/ગ્રાહ્ય રાખેલ છે, તેમ માની આગળની કાર્યવાહી કરવામાં આવશે.
૨૩. હરાજીની શરતોને સંપુર્ણ સ્વસ્થ અને સભાન રીતે વાંચી છે, તેમજ વાંચી સંભળાવેલ છે, તે શરતો મને માન્ય છે અને તેનો ચુસ્ત પણે અમલ કરવા બંધાયેલ છું. જે માટે મારી સહી કરી સંમતી દર્શાવેલ છે.
૨૪. અર્નેસ્ટમની ડીપોઝીટ (ઈએમડી) નીચે મુજબના કારણોસર જપ્ત કરવામાં આવશે (૧) ભાવ/બોલી આપ્યા પછીથી ભાવ / બોલી પાછી ખેંચશે તો (૨) ટેન્ડર શરતો અને નિયમો મુજબ અમલ નહીં કરી શકે તો (૩) આર્ડરની પુરેપુરી કે અંશતઃ કામગીરી ન કરી શકે તો.
૨૫. ટેન્ડર ફોર્મના નાણાં પરત મળશે નહીં.
૨૬. ઈજારદારે પોતે રાખેલ કામદારોના નામ અને સરનામા તેમજ ઓળખપત્ર જેતે કચેરીને આપવાના રહેશે.

તા. - -૨૦૨૨
નવસારી

સંશોધન વૈજ્ઞાનિક (શેરડી)
મુખ્ય શેરડી સંશોધન કેન્દ્ર
નવસારી કૃષિ યુનિવર્સિટી
નવસારી

ઉપરોક્ત શરતો મેં વાંચેલી છે અને મને માન્ય છે.

ઈજારદારની સહી

મુખ્ય શેરડી સંશોધન કેન્દ્ર
નવસારી કૃષિ યુનિવર્સિટી
નવસારી



ટેન્ડર ફોર્મ

ટેન્ડર નંબર :

ટેન્ડર ફી રૂ. : ૬૦૦/-

તારીખ : / /૨૦૨૨

પ્રતિ,

સંશોધન વૈજ્ઞાનિક (શેરડી), મુખ્ય શેરડી સંશોધન કેન્દ્ર
નવસારી કૃષિ યુનિવર્સિટી, નવસારી

માનનીય સાહેબ,

સવિનય જણાવવાનું કે, મુખ્ય શેરડી સંશોધન કેન્દ્ર, નવસારી કૃષિ યુનિવર્સિટી, નવસારીનાં ફાર્મના કબજા હેઠળના વિભાગ જી નાં પ્લોટ નંબર : ૧ થી ૭, ૯ થી ૧૮, ૨૦, ૨૧, ૨૪, ૨૫ માં નીલગીરી-૫૧, શરૂ-૮ અને અન્ય-૪૫ નંગ ઝાડની હરાજી થવાની છે. તે હરાજીમાં હું ભાગ લેવા માંગું છું. તો નીચેના ભાવ માન્ય રાખવા વિનંતિ.

ભાવની વિગત	
નીલગીરી ઝાડની સંખ્યા - ૫૧	રૂ. (આંકડામાં) અંકે રૂપિયા
શરૂ ઝાડની સંખ્યા - ૮	રૂ. (આંકડામાં) અંકે રૂપિયા
અન્ય ઝાડની સંખ્યા - ૪૫	રૂ. (આંકડામાં) અંકે રૂપિયા
કુલ રકમ	રૂ. (આંકડામાં) અંકે રૂપિયા

૧. ઇજારદારનું પૂરેપૂરું નામ : _____

૨. ઇજારદારની ઉંમર : _____

૩. ઇજારદારનું પૂરેપૂરું સરનામું : _____

૪. ટેલીફોન નંબર : _____, મોબાઇલ નંબર : _____

૫. ઇજારદારે હરાજીમાં ભાગ લેવા માટે : (૧) અનામતની રકમ રૂ. : ૨૦,૦૦૦/-

ભરેલ અનામતની વિગત (૨) ડીમાન્ડ ડ્રાફ્ટથી (નંબર લખવો) : _____

લિ. આપનો વિશ્વાસુ

ઇજારદારની સહી : _____

ઇજારદારનું નામ : _____

અનુ.	કમિટીના સભ્યો	સહી
૧	સહ સંશોધન નિયામકશ્રી (કૃષિ), ન.કૃ.યુ., નવસારી	
૨	સંશોધન વૈજ્ઞાનિક (શેરડી), મુખ્ય શેરડી સંશોધન કેન્દ્ર, ન.કૃ.યુ., નવસારી	
૩	ડો. રાજેશ ગુનાગા, સહ પ્રાધ્યાપક, ફોરેસ્ટ્રી કોલેજ, ન.કૃ.યુ., નવસારી	
૪	ડો. એન. એસ. ઠાકુર, મદદનીશ પ્રાધ્યાપક, એગ્રી ફોરેસ્ટ્રી, ફોરેસ્ટ્રી કોલેજ, ન.કૃ.યુ., નવસારી	
૫	મદદનીશ કુલસચિવશ્રી, ન.કૃ.યુ., નવસારી	